

உடன்படிக்கை...

33

1986-ஆம் ஆண்டின் பிற்பகுதியில் 'இந்தி வாரம்' கண்டிப்பாகக் கடைப்பிடிக்க வேண்டும் எனச் சுற்றறிக்கை அனுப்பியது ஒன்றிய அரசு. ஒன்றிய அரசுப் பணியாளர்கள் அனைவரும் இந்தியில் கையெழுத்துப் போட வேண்டும் என்றும் அந்த ஆணை சொன்னது. இதற்கு எதிராகக் கிளர்ந்து எழுந்தது கழகம்.

'இந்தி அரசு' கொடும்பாவிகள் கொளுத்தப் பட்டன. பள்ளி, கல்லூரிகளில் போராட்டங்கள் தீவிரமடைந்தன. நவம்பர் மாதம் கோவையில் இந்தித் திணிப்பு எதிர்ப்பு மாநாடு நடத்தி, தமிழ்நாட்டின் இந்தித் திணிப்பு எதிர்ப்புக் கனவை மீண்டும் எழுப்பி இருந்தது கழகம். கழகத்தினரின் போராட்டங்களால் தமிழ்நாட்டின் சிறைச்சாலைகள் நிரம்பத் தொடங்கின. அப்படி சிறைசென்ற கழகச் சட்டமன்ற உறுப்பினர்கள் பத்து பேரின் பதவிகளும் பறிக்கப்பட்டன.

அப்போது, பேராசிரியர் உள்ளிட்டத் தலைவர்கள் சிறையில் அடைக்கப்பட்டிருந்த நிலையில், தானும் சிறைக்குச் செல்ல உள்ள நேரத்தில் கழகத்தின் அன்றாடப் பணிகள், அணி திரட்டும் பணிகளை ஒருங்கிணைப்பதற்கு ஒரு நிர்வாகப் பணிக் குழுவை நியமித்தார் கழகத் தலைவர் முத்தமிழறிஞர் கலைஞர்.

அந்தப் பணிக் குழுவில் தலைவர், துணைத் தலைவருக்கு அடுத்து, அமைப்பாளராக கலைஞரால் அறிவிக்கப்பட்டவர் நீலநாராயணன். பத்து வாரம், எட்டு வாரம் என கலைஞர், பேராசிரியர் மற்றும் கழக முன்னோடிகள் அனைவருக்கும் கடுங்காவல் தண்டனை விதிக்கப்பட்டது. அப்போதும் கழகப் பணிகளில் தொடர்விலை. காரணம், கழக நிர்வாகப் பணிகளுக்கும் கருமே கண்ணாகக் கழகப் பணியில் ஈடுபட்டது. அப்படித் தன்னை அர்ப்பணித்துக் கொண்ட உடன்பிறப்பே நீலநாராயணன்.

எல்லோராலும் 'நீலம்' என அன்புடன் அழைக்கப்பட்ட நீலநாராயணன்.

பாராட்டுக் சட்டம்

பெரியாரின் பெருந்தொடர், அண்ணாவின் அன்புத் தம்பியாகச் செயல்பட்டவர் நீலநாராயணன். கழகம் தொடங்கப்பட்ட நாளில் இருந்தே இயக்கத்தின் வளர்ச்சிக்காக அரும்பாடுபட்டவர் நீலம். கன்னியாகுமரி மாவட்டத்தைச் சேர்ந்தவர். 1922-ஆம் ஆண்டு பிறந்தவர் என்கிற குறிப்பு உள்ளது.

சென்னை மாவட்டக் கழகச் செயலாளராக இரண்டு முறை பொறுப்பு வகித்தவர். கட்சியின் தொடக்கக் காலத்தில் சென்னை மாவட்டச் செயலாளர்களாக இருந்த என்.வி.நடராசன், கோவிந்தசாமி, கண்ணபிரான், மணிவண்ணன், கோ.செங்குட்டுவன், இளம்பரிதி ஆகியோர் வரிசையில் நீலநாராயணன் மாவட்டக் கழகச் செயலாளராக இருந்தார்.

கழகம் மிக வீச்சாக மக்கள் மத்தியில் செல்வாக்கு செலுத்த தொடங்கிய 1960 களில் சென்னை மாவட்டச் செயலாளராகப் பொறுப்பு வகித்தவர். பேரறிஞர் அண்ணா உள்ளிட்ட கழகத் தலைவர்களை அழைத்துப் பல பொதுக்கூட்டங்களை நடத்தி இருக்கிறார்.

சென்னை மாநகராட்சிக்கு நடைபெற்ற இடைத்தேர்தலின்போது, கழக வேட்பாளர் கே.கோவிந்தசாமியின் பிரச்சாரக் கூட்டத்துக்கு அண்ணாவை அழைக்கிறார் மாவட்டச் செயலாளர் நீலம். ஆனால், அண்ணாவோ 'பாராட்டுக் கூட்டத்துக்கு வருகிறேன் போங்கள்' என்று கூறுகிறார். எதிர்பார்த்தபடியே கோவிந்தசாமி வெற்றி பெற, வாக்காளர் நன்றி அறிவிப்புக் கூட்டத்தில் கலந்து கொள்கிறார் அண்ணா.

1962-ஆம் ஆண்டு மே 24 தேதியிட்ட 'நம்நாடு' இதழில் இதைப் பதிவு செய்துள்ளார் பேரறிஞர் அண்ணா. தேர்தலுக்கு முன்பே, வெற்றிக் கூட்டத்துக்குத் தேதி அளிக்கும் அளவுக்கு, நீலநாராயணனின் கட்சிப் பணிகள் மீது நம்பிக்கைக் கொண்டிருந்திருக்கிறார் அண்ணா.

கட்சிப் பதவியே விரிது

அறிவாலயத்துக்குக் கலைஞர் வந்தால், அவர் அங்கிருக்கும் நேரம் நீள்கிறதோ இல்லையோ, ஆனால், அவர் இருக்கும் நேரத்தில் 'நீலம்' இருக்கவேண்டும். "அலுவலகப் பணி எதுவாக இருந்தாலும், 'கூப்பிடு நீலத்தை' எனக் கூவி அழைத்துக் கொண்டிருந்தேன்" எனக் கலைஞர் குறிப்பிடுகிறார். அறிவாலயம் வரும் கழக நிர்வாகிகளும், அவருடன் உரையாடவில்லை எனில், அறிவாலயம் வந்ததுபோல இருக்காது என்பார்கள். அவர்களுக்கும் 'புளு இருக்காரா' என்பது மிக நெருக்கமான பிணைப்பு என இப்போதும் நினைவு கூர்வர்.

இரண்டு முறை சட்டமன்ற மேலவை உறுப்பினராக இருந்தவர் நீலம். கழகத்தின் கட்டுப்பாடு காப்பதில் அவரின் கண்ணியத்தை கலைஞர் எழுதுகிறார். "எனது பேச்சை எந்த அளவுக்கு மதிக்கக் கூடியவர் என்பதற்கு ஓர் உதாரணம் கூற வேண்டுமேயானால், கழகத்திலே ஒருவருக்கு ஒரு பதவிதான் இருக்க வேண்டுமென்று ஒருமுறை தெரிவித்தேன்.

சென்னை மாவட்டக் கழகச் செயலாளராகவும், சட்டமன்ற மேலவை உறுப்பினராகவும் இருந்த நீலநாராயணன் தனது கட்சிப் பதவியை இழக்க விரும்பாமல் மேலவை உறுப்பினர் பதவியைத் தானாகவே முன்வந்து ராஜினாமா செய்தார்" என்கிறார்.

விரல் நுனியில் கழக விவரம்

இரண்டு முறை மாவட்டச் செயலாளர் பொறுப்புக்குப் பின் கழகத்தின் அமைப்புச் செயலாளராக நியமிக்கப்பட்டார். கழக நிர்வாகிகளுடன் நெருக்கமாக இருந்தவர், தமிழ்நாட்டின்

தி.மு.க என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையைக் கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்த வகையில், இந்த வாரம், பெரியார்-அண்ணா-கலைஞருடன் பயணித்து கழகம் வளர்த்த நீலநாராயணன் அவர்களைப் பற்றிப் பார்ப்போம்.

ஓவியம் : ரவி பேலட்



நீலநாராயணன் :

நெஞ்சினிக்க அழைக்கப்பட்ட 'நீலம்'

மூலைமுடுக்குகளில் உள்ள கிளைக் கழகங்கள் முதல், தலைமைக் கழகம் வரையில் உள்ள விவரங்கள் அனைத்தையும் துல்லியமாக மனதில் வைத்திருப்பார். நீண்ட காலம் அந்தப் பொறுப்பு வகித்தார்.

1987-ஆம் ஆண்டு, கழகத்தின் 'பெரியார் விருது' நீலநாராயணனுக்கு அளிக்கப் பட்டது. அப்போது தலைமைக் கழகம் நீலம் அவர்கள் குறித்து ஒரு குறிப்பு வெளியிட்டது. அதில், "நாற்பதாயிரம் கிளைக் கழகங்கள் - அவைகள் இணைந்த ஒன்றிய நகர- மாவட்ட அமைப்புகள்; இவற்றுக்கான கட்சித் தேர்தலை முறைப்படியும், உரிய நேரத்திலும் நடத்துவதற்குத் தலைமைக் கழகத்தின் அலுவலகமும் அலுவலர்களும் இரவுபகலாக இயங்கினாலும், கழக உறுப்பினர்களின் கட்டுக்கோப்புக் குலையாமல்-அத்துணை அமைப்புகளின் தேர்தலையும் நடுநிலை பிறழாது விருப்பு வெறுப்பின்றித் தலைமைக் கழகச் செயலாளருக்குரிய பொறுப்புடன் அணுகி முகச்சுளிப்போ-முனுமுனுப்போ இன்றி எந்நேரமும் எறும்புபோல சுறுசுறுப்பு காட்டும் இவரது எளிய இயல்பினாலன்றோ வெற்றிகரமாக நிறைவேற்ற முடிகிறது" எனக் கூறப்பட்டிருந்தது. தலைமைக் கழகத்தின் அந்த நம்பிக்கை, கலைஞரின்

ஓயாத உழைப்பு

"உழைப்பு, உழைப்பு, ஓயாத உழைப்பின் உருவமாகத் திகழ்பவர், குமரி மாவட்டம் தந்த உடன்பிறப்பு நீலநாராயணன்" என அவருக்கு 'பெரியார் விருது' தரப்பட்டபோது கலைஞர் எழுதி இருந்தார். அந்த ஓயாத உழைப்பு 1996-ஆம் ஆண்டு அக்டோபர் மாதம் 7-ஆம் தேதி தனது இயக்கத்தை நிறுத்திக் கொண்டது. அந்த நாளில் உள்ளாட்சித் தேர்தல் சுற்றுப்பயணத்தில் இருந்தார் முதலமைச்சர் கலைஞர். உடனடியாகத் தனது பயணங்களை நிறுத்திவிட்டு, சென்னை திரும்பி, ரயில் நிலையத்தில் இருந்தே நேராக நீலநாராயணன் வீட்டுக்குச் சென்று இறுதி அஞ்சலி செலுத்தினார்.

"அவர் பெரியாரின் பெரும் தொண்டர், அண்ணாவின் தம்பி, எங்கள் தோளுக்குத் துணை நின்ற தோழர், அவரது பிரிவு கழகக் குடும்பத்திற்கு மாபெரும் இழப்பு. அந்த நல்லவர் பெயரை மனதில் தாங்கி நம் பயணம் தொடர்வோம்" என நீலம் மறைந்தபோது இரங்கல் குறிப்பு எழுதினார் கலைஞர். அது இரங்கல் குறிப்பு அல்ல. இதயத்தின் குறிப்பு. நமக்கு எழுதி வைத்துள்ள இயக்க வரலாற்றுக் குறிப்பு.

...துடிக்கும்

'அன்பிலதனை அறம்' பயணம்!

'இந்தியன் பீப்பிள்ஸ் தியேட்டர் அசோசியேஷன்' (IPTA) என்கிற அமைப்பின் சார்பில், இந்துத்துவப் பாசி சத்துக்கு எதிரான கலைப் பயணம் தொடங்கப்பட்டு, இந்தியா முழுவதும் சென்று கொண்டிருக்கிறது.



இந்துத்துவப் பிற்போக்கு, அரசியல் செயல்பாடுகள் ஆகியவற்றுக்கு எதிராக அணி திரளும் எழுத்தாளர்கள், கலைஞர்கள், சமூகச் செயல்பாட்டாளர்கள் இந்தப் பயணத்தை மேற்கொண்டுள்ளனர். செப்டம்பர் 28-ஆம் தேதி பகத்சிங் பிறந்த நாளில், ராஜஸ்தான் மாநிலத்தில் தொடங்கிய அந்தக் கலைப்பயணம், 22 மாநிலங்கள் பயணித்து 2024 ஜனவரி 30-ஆம் தேதி காந்தி நினைவு நாளில் டெல்லியில்

முடிவடைய உள்ளது. அந்தப் பயணம் தமிழ்நாட்டிலும், 'அன்பிலதனை அறம்' எனும் முழக்கத்துடன் மேற்கொள்ளப்பட உள்ளது. டிசம்பர் 13-ஆம் தேதி முதல் 17-ஆம் தேதி வரை சென்னை, திருப்பூர், கோவை

என தமிழ்நாட்டில் நிகழ உள்ள அந்தக் கலைப் பயணத்தில் தமிழ்நாடு முற்போக்கு எழுத்தாளர்கள் கலைஞர்கள் சங்கம், தமிழ்நாடு கலை இலக்கியப் பேருமன்றம், திராவிடக் கழகம், திராவிட விடுதலைக் கழகம் உள்ளிட்ட அமைப்புகள் முன்னின்று, அந்த நிகழ்ச்சியை நடத்த உள்ளன. சமூக நீதி, அமைதி, ஒற்றுமை விரும்பும் மக்கள் இந்தப் பயணத்தில் பங்கேற்பது காலத்தின் தேவையாக உள்ளது.

பள்ளாஷ்பேக்



பெரியப்பா வீட்டில் பேரறிஞர்!

1941-ஆம் ஆண்டு அக்டோபர் 12 அன்று திருச்சி மாவட்டம், திருவரங்கத்தில் பேரறிஞர் அண்ணா தலைமையில், சுயமரியாதை இயக்க வீரங்களை இளமுருகு பொற்செல்வி அவர்களின் தங்கை சம்பூரணம்-காரைக்குடி ராம சின்னையா இணையரின் சுயமரியாதைத் திரும்மணம், துரைசாமி அவர்களது தோட்டத்தில் நடைபெற்றது. எனக்கு நெருங்கிய உறவுக்காரரான பெரியப்பா துரைசாமி

அவர்கள், பேரறிஞர் அண்ணாவின் நெருங்கிய நண்பருமாவார். அண்ணா, திருச்சி வரும்போதெல்லாம் என் பெரியப்பா வீட்டில் தங்குமாறுக்கு நெருக்கம். இந்தப் படத்தில் அம்மையார் விசாலாட்சி ராமசுப்பையா, திரைப்பட இயக்குநர் சுப.முத்துராமன், பூவாணர் பொன்னம்பலனார், வேதாச்சலம் ஆகியோரும் உள்ளனர். வரலாற்றுச் சிறப்புமிக்கப் புகைப்படம் இது.



காமராஜ்

டி.எஸ்.காமராஜ், மாநகர முன்னாள் துணைச் செயலாளர், திருச்சி மாவட்டம்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புகள். அவையே சின்ன அலகியம். அனுப்ப வேண்டிய முகவரி : அன்பகம், 614, அண்ணா சாலை, தேனாய்மேட்டை, சென்னை-600 018. வாட்ஸ்அப் எண் : 90033-24473 மின்னஞ்சல் youthwing@dmk.in

கருவுலம்


தூய்மையான நல்லெண்ணம்!

1962-ஆம் ஆண்டு, தமிழ்நாட்டில் மூன்றாவது பொதுத் தேர்தல் மூன்று கட்டங்களாக நடைபெற்றது. அதற்கு முன்னர், 1961-ஆம் ஆண்டு டிசம்பர் மாதம் கோவையில் தேர்தல் சிறப்பு மாநாட்டினை நடத்தியது கழகம். அப்போது தலைமையுரையாற்றிய பேரறிஞர் அண்ணா, "நம்மிடம் பணம் இல்லை, வாகன வசதிகள் இல்லை, பத்திரிகை பலம் இல்லை. ஆனால், மக்களின் தூய்மையான நல்லெண்ணமும் ஒத்துழைப்பும் நம் பக்கம் இருக்கிறது. நமக்கு வெற்றியைத் தேடித் தருபவை அவைகளையாகும்" என தொண்டர்களுக்கு வேண்டுகோள் விடுத்தார்.

திராவிடத்தால் வாழ்கிறோம்

310

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்